

సృష్టిచక్రంలో అందరికంటే ఉన్నతమైన పాత్ర అభినయించే  
ఉన్నత ఆత్మలతో బాప్ దాదా అన్నారు -

ఈరోజు బాప్ దాదా తన యొక్క ఉన్నతమైన మరియు పవిత్రమైన పిల్లలను చూస్తున్నారు. పిల్లలందరు ఈ బేహద్దామా యొక్క సృష్టిచక్రంలో అందరికంటే ఉన్నతులు మరియు అందరికంటే పవిత్రులు కూడా! ఆది నుండి ఇప్పటి సంగమయుగం వరకు చూడండి - మీ కంటే ఉన్నతంగా శ్రేష్టంగా ఎవరైనా అయ్యారా? మీరు పొందినంత శ్రేష్టస్థితిని, శ్రేష్టపదవిని మరెవరైనా పొందారా? ధర్మపితలైనా, మహానాత్మలైనా కానీ అంత శ్రేష్టమైనవారు కాదు ఎందుకంటే స్వయంగా ఉన్నతోన్నతమైన భగవంతుని ద్వారా పాలన, చదువు మరియు శ్రేష్టజీవితం యొక్క శ్రీమతాన్ని పొందిన ఆత్మలు. మీ గురించి మీకు తెలుసు కదా? మీ అనాదికాలాన్ని చూడండి - అనాదికాలము అనగా పరంధామంలో బాబాకి సమీపంగా ఉండేవారు, మీ స్థానం గుర్తు ఉంది కదా? అనాదికాలంలో కూడా ఉన్నతులు, సమీపంగా ఉండేవారు మరియు వెంట ఉండేవారు మరియు ఆదికాలంలో కూడా సృష్టిచక్రం యొక్క సత్యయుగ కాలంలో దేవతాపదవిని పొందే ఆత్మలు. ఆదికాలం అయిన దేవాత్మల సమయంలో కూడా సర్వశ్రేష్టులు మరియు సాకార మనుష్యజీవితంలో కూడా సర్వపాప్తి సంపన్నులు మరియు శ్రేష్టులు. సృష్టిచక్రంలో దైవీపదవి అనగా దేవతాజీవితం ఎలాంటిది అంటే తనువు, మనస్సు, ధనము, జనము నాలుగు రకాలుగా సర్వపాప్తులు ఉంటాయి. మీ దైవీజీవితం మీకు గుర్తు ఉంది కదా? లేదా మర్చిపోయారా? అనాదికాలం కూడా గుర్తు వచ్చింది మరియు ఆదికాలం కూడా గుర్తు వచ్చింది, బాగా గుర్తు పెట్టుకోండి. రెండు సమయాలలో కూడా ఉన్నతులు కదా! దాని తర్వాత మధ్యకాలంలోకి రండి. ద్వాపరయుగంలో ఆత్మలైన మీకు జడచిత్రాలు తయారవుతాయి అంటే మీరు పూజ్యుత్మలు అవుతారు. అంటే పూజ్యులుగా అవ్వటంలో కూడా చూడండి, అందరికంటే విధిపూర్వక పూజ దేవాత్మలకే జరుగుతుంది, మీ అందరికీ మందిరాలు తయారయ్యాయి. డబల్ విదేశీయులకు మందిరాలు తయారయ్యాయా? కేవలం భారతవాసీయులకే తయారయ్యాయా? తయారయ్యాయి కదా? దేవాత్మలకి జరిగినంత పూజ ఏ ఆత్మలకి జరుగదు. మహాత్ములు మొదలైన వారిని మందిరాలలో కూర్చోపెడతారు కానీ అంత భావన మరియు విధిపూర్వకంగా వ్రతి కర్మకి పూజ జరుగదు అంటే మధ్యకాలంలో కూడా పూజ్యుల రూపంలో కూడా శ్రేష్టులు మరియు ఉన్నతులు. ఇప్పుడు అంతిమానికి రండి - ఇప్పటి ఈ సంగమయుగంలో కూడా ఉన్నతోన్నత బ్రాహ్మణాత్మలు. బ్రాహ్మణుల నుండి ఫరిస్తా అవుతున్నారు అంటే అనాది, ఆది, మధ్య మరియు అంతిమంలో ఉన్నతులు అయ్యారు కదా! అయితే అంత నషా ఉందా? ఆత్మికనషా ఉంది కదా? అభిమానం కాదు, స్వమానం. స్వమానం యొక్క నషా ఉందా? స్వ అంటే ఆత్మ యొక్క శ్రేష్టాత్మ యొక్క ఆత్మికనషా. మొత్తంచక్రంలో ఉన్నతులు మరియు పవిత్రులు కూడా! ఇతరాత్మలు కూడా పవిత్రంగా అవుతారు కానీ వర్తమాన సమయంలో మీ యొక్క పవిత్రత మరియు దేవతాజీవితం యొక్క పవిత్రత అన్నింటికంటే శ్రేష్టమైనది మరియు అతీతమైనది. ఈ

సమయంలోనే సంపూర్ణపవిత్రంగా అంటే హోలీగా అవుతున్నారు. సంపూర్ణపవిత్రత యొక్క పరిభాష శ్రేష్టమైనది మరియు సహజమైనది కూడా! సంపూర్ణపవిత్రత అంటే స్వప్నంలో కూడా అపవిత్రత అనేది మనస్సు, బుద్ధిలో టచ్ అవ్వకూడదు. ఇటువంటి వారినే నత్యమైన వైష్ణవులు అని అంటారు. ఇప్పుడు నెంబర్ వారీ పురుషార్థులుగా ఉన్నప్పటికీ పురుషార్థం యొక్క లక్ష్యం సంపూర్ణపవిత్రత మరియు మీరు సహజంగా పవిత్రతను ధారణ చేసే ఆత్మలు. ఎందుకు సహజమనిపిస్తుంది? ఎందుకంటే ధైర్యవంతులైన పిల్లలకు సర్వకర్తవంతుడైన బాబా యొక్క సహాయం ఉంటుంది. అందువలనే కష్టం మరియు అసంభవం కూడా సంభవం అయిపోయింది మరియు నెంబర్ వారీగా అవుతున్నారు. హోలీ అంటే బ్రాహ్మణాత్మలైన మీకు పవిత్రత యొక్క శ్రేష్టస్థితి అనుభవం ఉంది, సహజంగా అనిపిస్తుందా లేదా కష్టంగా అనిపిస్తుందా? సంపూర్ణపవిత్రత అనేది కష్టమా లేదా సహజమా? అప్పుడప్పుడు సహజంగా, అప్పుడప్పుడు కష్టంగా అనిపిస్తుందా? సంపూర్ణంగా అవ్వవలసిందే - ఈ లక్ష్యం ఉంది కదా! లక్ష్యం అయితే ఉన్నతమైనదే కదా! ఏమీ పర్వాలేదు అన్నీ జరుగుతాయి అని లక్ష్యమే బలహీనంగా ఉందా? కొద్దిగా ఏవోకటి జరుగుతూనే ఉంటాయి అని ఆలోచించడం లేదు కదా? కొద్దిగా అలా జరుగుతూనే ఉంటాయి, పర్వాలేదు, ఎవరికి తెలుసు, ఎవరు మనస్సుని అయితే చూడలేరు కదా, కర్మలోకి రావటంలేదు కదా ఇలా ఆలోచించడంలేదు కదా? కానీ మనస్సు యొక్క తరంగాలు కూడా దాయలేరు.

మొత్తం సృష్టిచక్రంలో చూడండి - కేవలం దేవాత్మలకే శరీరం కూడా పవిత్రంగా మరియు ఆత్మ కూడా పవిత్రంగా ఉంటుంది. ఇక ఎవరు క్రిందికి వచ్చినా ఆత్మ పవిత్రంగా ఉంటుంది కానీ శరీరం పవిత్రంగా ఉండదు. బ్రాహ్మణజీవితంలో మీరు ఎంత పవిత్రంగా అవుతున్నారంటే - శరీరాన్ని, ప్రకృతిని కూడా పవిత్రంగా చేస్తున్నారు. అందువలనే శరీరం కూడా పవిత్రమైనది మరియు ఆత్మ కూడా పవిత్రమైనది. ఆత్మ మరియు శరీరం రెండింటితో పవిత్రంగా ఉండే ఆత్మలు ఎవరు? వారిని చూసారా? ఆ ఆత్మలు ఎక్కడ ఉన్నాయి? ఆ ఆత్మలు మీరే కదా! మీరందరూనా లేదా కొద్దిమందేనా? మేమే అలా ఉండేవారము, మేమే తయారవుతున్నాము అని ఘక్యాగా ఉంది కదా! కనుక ఉన్నతమైనవారు కూడా మరియు పవిత్రమైనవారు కూడా! రెండు ఉన్నాయి కదా! అలా ఎలా తయారయ్యారు? చాలా అలౌకికమైన ఆత్మికహోలీ జరుపుకోవటం ద్వారా హోలీగా అయ్యారు. ఏ హోలీ ఆడారు దాని ద్వారా ఉన్నతంగా కూడా అయ్యారు మరియు పవిత్రంగా కూడా అయ్యారు. అన్నింటికంటే మంచి రంగు ఏమిటి? అన్నింటికంటే మంచి రంగు - బాబా సాంగత్యమనే రంగు. ఎటువంటి సాంగత్యమో అటువంటి రంగు అంటారు కదా! మీకు ఎవరి రంగు అంటుకుంది? బాబా యొక్క రంగు అంటుకుంది కదా! బాబా సాంగత్యమనే రంగు ఎంత గట్టిగా అంటుకుంటే అంత హోలీగా అవుతున్నారు, సంపూర్ణపవిత్రంగా అవుతున్నారు. సాంగత్యమనే రంగు అంటించుకోవటం సహజమే కదా! సాంగత్యంలో ఉంటే రంగు దానంతట అదే అంటుకుంటుంది. శ్రమ చేయవలసిన అవసరం ఉండదు. సాంగత్యంలో ఉండటం వస్తుందా? దబల్ విదేశీయులకు ఒంటరిగా ఉండటం, ఒంటరిగా అనుభవం చేసుకోవటం తొందరగా వస్తుందా? అప్పుడప్పుడు ఫిర్యాదు చేస్తున్నారు కదా, నేను ఒంటరిగా అనుభవం చేసుకుంటున్నాను అని. ఒంటరిగా ఎందుకు ఉంటున్నారు? ఒంటరితనం ఎందుకు అనుభవం చేసుకుంటున్నారు? అలవాటు అయిపోయిందా? బ్రాహ్మణాత్మలు ఒక సత్యం కూడా ఒంటరిగా ఉంటారు. ఉండగలరా?

(ఉండలేదు) ఒంటరిగా అవ్వకూడదు కానీ ఒంటరిగా అయిపోతున్నారు. స్వయం బాప్ దాదా తన తోడుగా చేసుకున్నారు ఇక ఒంటరిగా ఎలా అవుతున్నారు? కొంతమంది పిల్లలు బాబాని తోడుగా చేసుకున్నాము కానీ సదా తోడు ఉండటంలేదు అంటున్నారు. ఎందుకు? తోడుగా చేసుకున్నారు దీనిలో మంచిగానే ఉన్నారు. అందరినీ మీ తోడు ఎవరు? అని అడిగితే బాబాయ్ అని చెప్తారు కదా!

బాప్ దాదా చూసారు - కేవలం తోడుగా చేసుకోవటం ద్వారా కూడా పని అప్పుడు. అప్పుడప్పుడు మరలా ఒంటరిగా అయిపోతున్నారా! దీని కొరకు ఇప్పుడు ఏ యుక్తి మీదిగా చేసుకోవాలి? తోడుగా చేసుకున్నారు కానీ కంబైండ్ గా అవ్వలేదు. తోడు ఉన్నా కానీ అప్పుడప్పుడు స్నేహంగా అయినా ఏదైనా గొడవ జరుగుతుంటే వేరు అయిపోతున్నారు. అప్పుడప్పుడు ఇలాంటి విషయాలు కూడా జరుగుతాయి కదా అప్పుడు బాబా నుండి వేరయిపోయి ఒంటరిగా అయిపోతున్నారు. తోడుగా అయితే చేసుకున్నారు కానీ తోడుని కంబైండ్ రూపంలో అనుభవం చేసుకోండి, వేరు కాలేరు. కంబైండ్ రూపంతో వేరు చేసే ధైర్యం ఎవరికీ లేదు అనే ఈ అనుభవాన్ని మాటిమాటికి స్మృతిలోకి తీసుకువస్తూ స్మృతిస్వరూపంగా అయిపోండి. మాటిమాటికి పరిశీలన చేసుకోండి - కంబైండ్ గా ఉన్నానా, వేరు చేసేయలేదు కదా? ఎంతగా కంబైండ్ రూపాన్ని అనుభవాన్ని పెంచుకుంటూ ఉంటారో చాలా ప్రీయంగా, మనోరంజన జీవితంగా అనుభవం అవుతుంది. ఇటువంటి హోలీ జరుపుకునేటందుకు వచ్చారు కదా! కేవలం రంగుల హోలీ జరుపుకుని హోలీ అయిపోయింది అని అంటారా? సదా గుర్తు పెట్టుకోండి - సాంగత్యం యొక్క రంగు హోలీ ద్వారా పవిత్రంగా మరియు ఉన్నతంగా సహజంగా అవ్వాలి. కష్టంగా కాదు, సహజంగా. పరమాత్మ సాంగత్యం ఎప్పుడూ కష్టాన్ని అనుభవం చేయించదు. పిల్లలు శ్రమను లేదా కష్టాన్ని అనుభవం చేసుకోవటం బాప్ దాదాకి కూడా ఇష్టమనిపించదు. మాస్టర్ సర్వశక్తివాన్ లేదా సర్వశక్తివంతునితో కంబైండ్ రూపం అయిన మీకు కష్టం అని ఎలా అనిపిస్తుంది. సోమరితనం, నిర్లక్ష్యం లేదా వెనుకటి పాత సంస్కారాలు వస్తున్నాయి అందుకే కష్టమనిపిస్తుంది. మరజీవ అయిపోయారు కనుక పాత సంస్కారాలు కూడా చనిపోయినవి కనుక ఇక పాత సంస్కారాలు రాలేవు, పూర్తిగా మర్చిపోండి. ఇవి పాత జన్మ యొక్క సంస్కారాలు, బ్రాహ్మణజన్మవి కాదు. పాత జన్మ సమాప్తి అయ్యి కొత్త జన్మను తీసుకున్నారు అంటే కొత్త జన్మ కొత్త సంస్కారాలు.

ఒకవేళ మాయ పాత సంస్కారాలను తీసుకువచ్చినా కానీ ఇతరుల వస్తువుని ఎవరైనా తీసుకువచ్చి మీకు ఇస్తే ఏమి చేస్తారు? ఉంచుకుంటారా, స్వీకరిస్తారా, ఇది మాది కాదు, వారిది కనుక నేనెలా తీసుకుంటాను అని అనుకుంటారు కదా! అదేవిధంగా మాయ పాత సంస్కారాలను తీసుకువచ్చే రూపంలో వస్తే అవి మీ వస్తువులు కాదు కనుక ఇవి నావి కాదు, పరాయివి అనుకోండి. పరాయి వస్తువులను సంకల్పంలో కూడా మీవిగా భావించవచ్చా! భావించవచ్చా? పరాయి వస్తువులు తప్పక మోసాన్ని, దుఃఖాన్ని ఇస్తాయి. కనుక ఇలా ఆలోచించి ఆ పరాయి వస్తువులను వదిలేయండి లేదా విసిరేయండి అంటే బుద్ధి నుండి తీసేయండి. పరాయి సంస్కారాలను మీ బుద్ధిలో పెట్టుకోకండి, పెట్టుకుంటే అలజడి చేస్తూ ఉంటాయి. బ్రాహ్మణ జీవితంలో బాబా ఏమేమి ఇచ్చారో సదా గుర్తు పెట్టుకోండి. బ్రాహ్మణ జీవితం అంటే నా నిజ స్వభావం, సంస్కారం, వృత్తి, దృష్టి, స్మృతి ఏమిటి? అని గుర్తు పెట్టుకోండి. ఇవి నిజమైనవి, అవి పరాయివి. పరాయి వస్తువులు

ఇష్టంగా అనిపిస్తున్నాయా లేక మీ సొంత వస్తువులు ఇష్టమనిపిస్తున్నాయా? అవి రావణుని వస్తువులు ఇవి బాబా యొక్క వస్తువులు, మీకు ఏవి ఇష్టంగా అనిపిస్తున్నాయి? నా స్వభావమే అంత, నా సంస్కారమే అంత అని ఎప్పుడూ కూడా పొరపాటున కూడా సంకల్పంలోకి తీసుకురాకండి. ఏం చేయమని, సంస్కారాలను తొలగించుకోవటం చాలా కష్టం అని అనకండి. అవి మీవి కానే కాదు, మరలా వాటిని నావి అని ఎందుకు అంటున్నారు? మీవి కానే కాదు, రావణుని వస్తువులను నావి అంటున్నారు. నావి అని మీ సొంతం చేసుకుంటున్నారు అందుకే ఆ సంస్కారాలు కూడా సన్నతమవారిగా చేసుకున్నారు కనుక నేను మంచిగా వారికి మర్యాద చేయాలి అని అనుకుంటున్నాయి. నిజ సంస్కారాలను, స్వభావాలను ప్రత్యక్షం చేస్తే అవి స్వతహాగానే గుప్తం అయిపోతాయి. ఏం చేయాలో అర్థమైందా! ఇటువంటి హోలీ జరుపుకునేటందుకు వచ్చారు కదా!

వారు అంటారు ఈరోజు హోలీ అని, మరునాడు హోలీ అయిపోయింది అంటారు. కానీ మీరేమంటారు? మేము సదా సాంగత్యం అనే హోలీ జరుపుకుంటున్నాం మరియు పవిత్రంగా అయిపోయాం అని అంటారు. హోలీ జరుపుకుంటూ, జరుపుకుంటూ హోలీ (పవిత్రం) అయిపోయారు. హోలీ జరుపుకున్నారా లేక జరుపుకోవాలా? బ్రాహ్మణులుగా అయిన దగ్గర నుండి హోలీ జరుపుకుంటున్నారు. ఎందుకంటే సంగమయుగం అంతా ఉత్సవం జరుపుకునే సమయం. ప్రపంచం వారు అయితే ఎక్కువ ఖర్చు పెట్టి మజా జరుపుకుంటారు. కానీ మీరు సదా ప్రతి సెకను మజా జరుపుకునేవారు. ప్రతి సెకను నాట్యమాడుతూ పాడుతూ ఉంటారు. సదా సంతోషంలో నాట్యం చేస్తున్నారా? లేక సాంస్కృతిక కార్యక్రమాల సమయంలోనే నాట్యం చేస్తున్నారా? సదా నాట్యం చేస్తూ ఉంటున్నారు కదా! సదా బాబా యొక్క మహిమ మరియు మీ ప్రావులు యొక్క పాటను పాడుకుంటూ ఉండండి. అందరికీ పాడటం వస్తుంది కదా! అందరూ పాడగలరా, అందరూ నాట్యం చేయగలరా? సదా నాట్యం చేయటం, పాడటం కష్టమా? సహజం మరియు సదా సహజంగా అనుభవం చేసుకుని సంపన్నంగా అవ్వవలసిందే. సంపన్నంగా అవుతామో, లేదో తెలియదు అని ఎప్పుడూ ఆలోచించకండి. ఈ బలహీన సంకల్పాన్ని రానివ్వకండి. అనేకసార్లు నేనే అయ్యాను మరియు నేనే అవ్వాలి అని సదా అనుకోండి. మంచిది.

నలువైపుల ఉన్నటువంటి పరమాత్మ సాంగత్యం అనే రంగుల హోలీ జరుపుకునే శ్రేష్టాత్మలకు, సృష్టిచక్రంలో ఉన్నత పాత్రను అభినయించే శ్రేష్టాత్మలకు, సర్వాత్మల కంటే శ్రేష్ట, పవిత్ర ఆత్మలకు, సదా కంభైండేగా ఉండే పదమాపద భాగ్యశాలి ఆత్మలకు, సదా సర్వుల కష్టాన్ని సహజంగా చేసే బ్రాహ్మణాత్మలకు, సదా క్రొత్త జన్మ యొక్క క్రొత్త స్వభావ సంస్కారాలలో, క్రొత్త ఉత్సాహ ఉల్లాసాలలో ఉంటూ ఎగిరేకళను అనుభవం చేసుకునే ఆత్మలకు బాప్ దాదా యొక్క ప్రియస్మృతులు మరియు నమస్కే.